

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2021(2022)
 கல்விப் பொதுத் தராதரப் பத்திர (சாதாரண தர)ப் பரீட்சை, 2021(2022)
 General Certificate of Education (Ord. Level) Examination, 2021(2022)

දෙළ භාෂාව හා සාහිත්‍යය I, II
 தமிழ் மொழியும் இலக்கியமும் I, II
 Tamil Language and Literature I, II

පැය තුනයි
 மூன்று மணித்தியாலம்
 Three hours

අමතර කියවීමේ කාලය - මිනිත්තු 10 යි
 மேலதிக வாசிப்பு நேரம் - 10 நிமிடங்கள்
 Additional Reading Time - 10 minutes

வினாப்பத்திரத்தை வாசித்து, வினாக்களைத் தெரிவுசெய்வதற்கும் விடை எழுதும்போது முன்னுரிமை வழங்கும் வினாக்களை ஒழுங்கமைத்துக் கொள்வதற்கும் மேலதிக வாசிப்பு நேரத்தைப் பயன்படுத்துக.

தமிழ் மொழியும் இலக்கியமும் I

அறிவுறுத்தல்கள் :

- எல்லா வினாக்களுக்கும் விடை எழுதுக. வினாத்தாள் I இற்குரிய புள்ளிகள் 40 ஆகும்.
- I தொடக்கம் 40 வரையுள்ள ஒவ்வொரு வினாவிலும் (1), (2), (3), (4) என இலக்கமிடப்பட்ட விடைகளில் சரியான அல்லது மிகப் பொருத்தமான விடையைத் தெரிவுசெய்க.
- உமக்கு வழங்கப்பட்டுள்ள விடைத்தாளில் ஒவ்வொரு வினாவுக்கும் உரிய வட்டங்களில் உமது விடையின் இலக்கத்தை ஒத்த வட்டத்தினுள்ளே புள்ளியை (x) இடுக.
- அவ்விடைத்தாளின் மறுபக்கத்தில் தரப்பட்டுள்ள ஏனைய அறிவுறுத்தல்களையும் கவனமாக வாசித்து, பின்பற்றுக.

● தடித்த எழுத்தில் அமைந்த சொல் பற்றிய வினாவுக்குப் பொருத்தமான விடையைத் தெரிவுசெய்க.

- 'கழாஅக்கால் பள்ளியுள் வைத்தற்றால்...' - இங்கு பள்ளி என்பது
 (1) வழிபாட்டுத்தலம் (2) படுக்கை (3) பாடசாலை (4) மண்டபம்
- 'தாது ஊதி அளி முரலும்' - இங்கு அளி என்பது
 (1) வண்டு (2) இரக்கம் (3) தேன் (4) கொடை
- 'நற்றேர்ப் பொய்கை ஊரன் கேண்மை' - கேண்மை என்பதன் எதிர்க்கருத்து
 (1) கேளாமை (2) அண்மை (3) பகைமை (4) உரிமை
- 'பிணக்கறுக்கும் முத்தோர்' - பிணக்கம் என்பதன் எதிர்க்கருத்துச் சொல்
 (1) பழக்கம் (2) வழக்கம் (3) சுணக்கம் (4) இணக்கம்
- 'மாவிலங்கள் பிடி சீவி இறுக்கி' - மாவிலங்கள் என்பது
 (1) பெரிய விலங்கு (2) ஓர் இடம் (3) ஒருவகை மரம் (4) பெரிய துன்பம்

● பின்வரும் ஒவ்வொரு வினாவுக்கும் பொருத்தமான விடையைத் தெரிவுசெய்க.

- பொருளால் வேறுபட்ட சொற்களைக் கொண்ட தொகுதி
 (1) அரவு, பாம்பு, பணி (2) நங்கை, மங்கை, காரிகை
 (3) அவனி, பார், ஞாலம் (4) ஊனம், மானம், வசை
- தொடர்பற்ற சொற்களின் இணைவு
 (1) காற்று - அலை (2) ஒளி - கீற்று
 (3) நீர் - திவலை (4) தங்கம் - பாளம்
- பொருளால் வேறுபடும் சொல்
 (1) மெல்லியர் (2) தையலர் (3) வனிதையர் (4) விரகிலர்

9. 'கொலம்' (Column) என்ற ஆங்கிலச் சொல்லுக்கு நிகராகத் தமிழில் வழங்கும் கலைச்சொல்
 (1) பந்தி (2) உரைப்பகுதி (3) பந்தி (4) விடிவம்
10. 'ஓலை' என்ற சினைப்பெயரோடு தொடர்புபட்டு வழங்காத மரம்
 (1) கமுகு (2) வேம்பு (3) தென்னை (4) பனை
11. 'தட்டிக்கொடுத்தல்' என்னும் மரபுத்தொடர் உடனர்த்தும் பொருள்
 (1) சுத்தம் செய்தல் (2) உற்சாகப்படுத்துதல்
 (3) ஒதுக்கிவிடுதல் (4) வாரி வழங்குதல்
12. 'அஞ்சினார்' என்ற மங்கல வழக்குச் சொல் உடனர்த்தும் பொருள்
 (1) நித்திரை கொண்டார் (2) கோபித்தார்
 (3) இறந்தார் (4) அஞ்சினார்
13. சகல தரப்பினரும் என்ற பொருளைத் தரத்தக்க அருஞ்சொற்றொடர்
 (1) தமக்கென வாழாத தகைமையாளர் (2) வாழையடி வாழையாக
 (3) கருவிலே திருவுடையோர் (4) ஆண்டி முதல் அரசன் வரை
14. பின்வருவனவற்றுள் அடுக்கிடுக்குத்தொடர்
 (1) மிகப் பெரிய (2) பென்னம் பெரிய
 (3) பெரிய பெரிய (4) கடலினும் பெரிய
15. 'தலைவிதியை மாற்ற முடியாது' என்ற பொருள் தரும் பழமொழி
 (1) அடாது செய்தவன் படாது படுவான். (2) கனிந்த பழம் தானே விழும்.
 (3) அன்று எழுதியவன் அழித்து எழுதுவானா? (4) அணை கடந்த வெள்ளம் அழுதாலும் வராது.
16. 'தண்ட ஆயுள் உடையவன்' என்ற கருத்தைத் தரும் சொல்
 (1) அமரன் (2) சிரஞ்சீவி (3) தைட்டிகள் (4) தீரக்கதரிசி
17. பின்வருவனவற்றுள் உவமைத்தொடர்
 (1) வானவிளக்கு (2) மலர்முகம் (3) சிந்தனைக்கழல் (4) ஒளிவெள்ளம்
18. ஒத்த பொருள் தரும் சொற்களால் ஆன இணைமொழி
 (1) பட்டம்பதவி (2) ஆடிப்பாடி (3) வாடிவதங்கி (4) ஒப்புயர்வு
19. பின்வருவனவற்றுள், அடுக்குத்தொடர் இடம்பெற்ற வாக்கியம்
 (1) போ போ எனத் தூத்தினான். (2) கோழிக்கூட்டினுள் சலசலப்புக் கேட்டது
 (3) சரசு என விழும் பால் (4) குடு குடு என நடக்கும் மனோதையம் அவளுக்கு
20. 'நெடுநிக் குட்டத்துத் தும் என் பாய்ந்து' - இதில் இடம்பெற்றுள்ள ஒலிக்குறியீடுச் சொல்
 (1) நெடு (2) குட்டம் (3) தும் (4) பாய்ந்து

● பின்வரும் ஒவ்வொரு வினாவுக்கும் மிகச் சரியான விடையைத் தெரிவுசெய்க.

21. ககரம் 'k' என்னும் ஆங்கில எழுத்துக்கு நிகராக ஒலிக்கும் சொல்
 (1) மகன் (2) கணவன் (3) தங்கை (4) தகப்பன்
22. 'அல்' விகுதி பெற்று அமைந்த தொழிற்பெயர்
 (1) வீழ்தல் (2) எழுதல் (3) படித்தல் (4) மயங்கல்
23. பகுதி இரட்டித்துக் காலம் காட்டும் சொல்
 (1) நடுகின்றான் (2) நட்டான் (3) நடுவான் (4) நடுதல்

24. கருவிப்பொருள் வேற்றுமை இடம்பெற்ற தொடர்

- (1) 'ஆற்றோடு ஆற்றுநீர் அலைந்துவரும்' (2) 'வெட்டும் பிடியைச் சிறக்கவே போட்டு'
(3) 'அதன் பிறகு புள்ளுத் தொடர்ந்து வரும்' (4) 'வெள்ளித் தகட்டினால் விரல் கட்டம் இட்டு'

25. உடம்படுமெய் பெற்றுப் புணர்ந்த சொல்

- (1) கலைவிழா (2) கலையரங்கு (3) கலைச்சொல் (4) கலாசாரம்

26. பின்வருவனவற்றுள் பண்புத்தொகை

- (1) வளர்மதி (2) முகமதி (3) வெண்மதி (4) மதிமுகம்

27. பின்வருவனவற்றுள் ஏவல்வினை

- (1) செய்யுங்கள் (2) ஒழியட்டும் (3) வாழ்க (4) உதவுக

28. அகராத் ஒழுங்கில் அமைந்த சொற்றொகுதி

- (1) அகம், ஆவாரம், வீரம், முகம் (2) கலம், கண்ணீர், கவிஞன், காலம்
(3) ஆடல், பாடல், புவனம், வாகனம் (4) குருத்து, பருந்து, விருந்து, மருந்து

● பொருத்தமற்ற உதாரணம் இடம்பெற்றுள்ள சொற்றொகுதியைத் தெரிவுசெய்க.

29. (1) தொழிற்பெயர் : ஆட்டம், ஆடுதல், தேட்டம்
(2) பெயரடை : உருக்கமான, உருக்குலைந்து, சின்னஞ்சிறிய
(3) வினையடை : தனித்து, தனியாக, இனிமையாக
(4) வினையெச்சம் : ஓடி, ஓட, விழுந்து

30. (1) இயல்பு புணர்ச்சி : மதிமுகம், மலரிதழ், மடிமீது
(2) தோன்றல் விகாரப் புணர்ச்சி : பாட்டுப்பெட்டி, இரவுச்செய்திகள், புலிக்குட்டி
(3) தீர்தல் விகாரப் புணர்ச்சி : மட்குடம், பழஞ்சோறு, கற்சிலை
(4) கெடுதல் விகாரப் புணர்ச்சி : மரவேர், கனவுலகம், இதழியல்

● புள்ளிக்கோட்ட இடத்தை நிரப்புவதற்கு மிகப் பொருத்தமான சொல்லைத் தெரிவுசெய்க.

31. தொலைக்காட்சிகளில் இடம்பெறும் பெரும்பாலான கலை நிகழ்ச்சிகளுக்கு பெரும் வர்த்தக நிறுவனங்கள் வழங்குகின்றன.

- (1) உதவித்தொகை (2) அனுசரணை (3) பணம் (4) விளம்பரம்

32. இரசாயன உரத் தட்டுப்பாட்டால் நட்டம் அடைந்த விவசாயிகள் கேட்டுப் போராடுகிறார்கள்.

- (1) மானியம் (2) நிவாரணம் (3) உதவி (4) தீர்வை

33. சங்கத்தின் ஆண்டுப் பொதுக்கூட்டத்தில் சங்க உறுப்பினர் ஒருவரால் முன்மொழியப்பட்ட ஏகமனதாக அங்கீகரிக்கப்பட்டது.

- (1) விண்ணப்பம் (2) தீர்மானம் (3) மனு (4) பிரேரணை

34. நூல் வெளியீட்டு விழாவில் இடம்பெற்ற நூலின் குறைநிறைகளை காரண காரிய விளக்கங்களோடு எடுத்துரைப்பதாக மிகப்பொருத்தமான வகையில் அமைந்தது.

- (1) விமர்சனவுரை (2) நயப்புரை (3) கண்டனவுரை (4) அறிமுகவுரை

35. பல நூறு ஆண்டுகள் பழைமையான அந்தக் கட்டடம், பெரும் பொருட் செலவில் செய்யப்பட்டது.

- (1) நிர்மாணம் (2) புனர்நிர்மாணம் (3) அங்குரார்ப்பணம் (4) ஸ்தாபனம்

36. தொண்ணூறு வயது ஆகிவிட்ட எனது தாத்தாவால் இப்போதும் வேகமாக நடக்கவும் புத்தகம் வாசிக்கவும் விடயங்களை ஞாபகத்தில் வைத்துக்கொள்ளவும்

- (1) முடிகின்றது. (2) முடிகின்றன. (3) முடிந்தது. (4) முடிந்தன.

- பின்வரும் பாடலை அடிப்படையாகக் கொண்டு 37 தொடக்கம் 39 வரையான வினாக்களுக்கு விடை தருக

தோட்டத்துக் குளிர்ந்த காற்றில்
தொடர்ந்து வந்திருந்த ஏற்றப்
பாட்டுத்தான் இது வரைக்கும்
கேட்டது; பாடுவோரைக்
காட்டிற்றுக் கிழக்கு வானம்,
கையில் ஓர் விளக்கெடுத்து;
நாட்டினுக்கு உணவு தேடும்
நாட்டத்தார் இறைக்கிறார்கள்.

37. இப்பாடலில் விவரிக்கப்படுவது.

- (1) விவசாயிகள் விடியற்பொழுதில் தோட்டத்துக்கு நீர் இறைப்பது
- (2) சூரியோதய வேளையில் தோட்டத்தில் தோன்றும் அழகு
- (3) தோட்டத்துக் குளிர்க்குள் உழைக்கும் விவசாயிகள் படும் துன்பம்
- (4) இருட்டு வேளையில் நீர்பாய்ச்சும் விவசாயிகளின் துயர வாழ்வில் ஏற்பட்ட விடிவு

38. "தோட்டத்துக் குளிர்ந்த காற்றில் தொடர்ந்து வந்திருந்த ஏற்றப்பாட்டுத்தான் இதுவரைக்கும் கேட்டது" என்று கூறுவதன் மூலம் உணர்த்தப்படுவது.

- (1) வேறு எதையும் பொருட்படுத்த விடாது அமைந்த ஏற்றப்பாட்டின் இனிமை
- (2) உருவங்கள் புலப்படாத வகையில் அதுவரை இருள் கவிந்திருந்தமை
- (3) உடலை வருத்தும் வகையில் தோட்டத்தில் குளிர்ந்த காற்று வீசியமை
- (4) தோட்டத்தில் நீர் இறைக்கும்போது விவசாயிகளால் பாடப்படுவது ஏற்றப்பாட்டு

39. இங்கு 'விளக்கு' என உருவகிக்கப்படுவது

- (1) எழுந்துவரும் உதய சூரியன்
- (2) வெளுத்துவரும் கிழக்கு வானம்
- (3) நாட்டுக்காக உழைக்கும் விவசாயிகளின் உயர் பண்பு
- (4) விவசாயிகளின் கடின முயற்சி

40. கீழே, சில வாக்கியங்கள் ஒழுங்கின்றிக் காணப்படுகின்றன. அவற்றை ஒழுங்குபெற வைத்தால், கட்டுக்கோப்பான பந்தியொன்று அமையும். அதற்குப் பொருத்தமான வைப்பு முறையைத் தெரிவுசெய்க.

அ - எனினும் அவை எல்லாவற்றையும்விட தொல்காப்பியமே இன்றுவரை மதிப்புமிக்கதாக விளங்குகின்றது.

ஆ - அது தமிழ் மொழியின் இலக்கணத்தை மாத்திரம் அன்றி இலக்கியங்களின் பண்பையும் எடுத்துரைக்கின்றது.

இ - அந்த மதிப்புக்கு அதன் தொன்மை மாத்திரம் அன்றி அதன் அணுகுமுறையும் காரணமாக அமைகின்றது.

ஈ - பிற்காலத்தில் பல நூல்கள் தமிழ் மொழியினதும் இலக்கியங்களினதும் இலக்கணத்தை விளக்குவனவாக எழுந்தன.

உ - தொல்காப்பியம், இன்று கிடைக்கும் தமிழ் இலக்கண நூல்களுள் தொன்மையானது.

- | | |
|-------------------|-------------------|
| (1) ஈ, அ, இ, ஆ, உ | (2) ஈ, அ, உ, ஆ, இ |
| (3) உ, ஆ, ஈ, அ, இ | (4) உ, ஈ, அ, ஆ, இ |

* *

2. பின்வருவனவற்றுள் ஒன்றைத் தெரிவுசெய்து, ஏறத்தாழ 250 சொற்களில் அமையுமாறு விடை எழுதுக. நீங்கள் தெரிவுசெய்த விடயத்துக்குப் பொருத்தமான தலையங்கம் இடுக.

- (i) நாட்டுக்குத் தேவையான உணவுப் பொருள்கள் தாராளமாக உற்பத்தி செய்யப்படவேண்டும் என்பது உண்மையே. அதற்காக, விளைச்சலைப் பெருக்கும் செயற்கைப் பசளைகளைப் பயன்படுத்துவது பாரதாரமான விளைவுகளையே ஏற்படுத்தும். ஆகையால் இயற்கைப் பசளைகளை உபயோகிப்பதே ஆரோக்கியமானதாகும். இது தொடர்பான ஒரு விளக்கக் கட்டுரை.
- (ii) சுற்றுச்சூழலைப் பேணுவதில் ஆர்வமுடைய ஒருவரைச் சந்தித்து, சுற்றுச்சூழலுக்குத் தற்போது ஏற்பட்டுள்ள பாதிப்புகள், அவற்றை நீக்குவதற்கான வழிவகைகள், அவை தொடர்பில் அவரால் மேற்கொள்ளப்பட்டுவரும் நடவடிக்கைகள் முதலானவை குறித்து அவரிடம் நீர் கண்ட நேர்காணல்.
- (iii) போரால் ஆதிக்கத்தை நிலைநிறுத்தலாம் என்று நாடுகள் பலவும் எண்ணுகின்றன. எனினும், போரினால் பல பாதிப்புகள் ஏற்படுகின்றன. போரில் ஈடுபடும் நாடுகள் மட்டுமன்றி, முழு உலகமே பாதிப்புக்கு உள்ளாகின்றது. உயிர்களுக்கும் உடைமைகளுக்கும் பாரிய சேதம் ஏற்படுகிறது. ஆகையால் எவ்வகையிலேனும் போர் தவிர்க்கப்பட வேண்டும். இதனை வலியுறுத்தும் ஒரு மேடைப்பேச்சு.
- (iv) சுந்தர் தன் வாழ்க்கையைப் பற்றிய ஆயிரம் கனவுகளுடனே வாழ்ந்தான். அவற்றை நனவாக்கிட அல்லும் பகலும் அயராது பாடுபட்டான். அக்கனவுகள் மெய்ப்படும் தருணத்தில் எதிர்பாராமல் ஏற்பட்ட வீதி விபத்தொன்று அவன் வாழ்க்கையைத் தலைகீழாக்கிவிடுகிறது. பொறுப்பற்றுப் பயணித்த யாரோ ஒருவனாலேயே இது நிகழ்ந்தது. வாகனமோட்டுதலில் நிதானத்தைக் கடைப்பிடிக்க வேண்டும் என்பதை மறைமுகமாக வலியுறுத்தும் ஒரு சிறுகதை.

(25 புள்ளிகள்)

3. பின்வரும் உரைப்பகுதியின் சுருக்கத்தை 40 - 45 சொற்களில் அமையக்கூடியவாறு எழுதுக. (சொற்களின் எண்ணிக்கையைக் குறிப்பிடுக.)

பொதுமைச் சிந்தனைகள் உலகப் பொதுவானவை. பெரும்பாலும் எல்லா மொழி இலக்கியங்களிலும் இப்பொதுமைக் கருத்துகளைப் பரவலாகக் காணமுடியும். மகாகவிகள், உன்னத படைப்பாளிகள் அனைவரும் இப்பொதுமையை வலியுறுத்தியுள்ளனர். இதனால், பொதுமைக் கருத்துகள் எங்கும் பரவியுள்ளன.

எல்லோரும் இன்பமாக வாழவேண்டும் எனும் உயரிய நோக்கமே, இப்பொதுமைச் சிந்தனைகளின் அடிப்படையாகும். மனித நாகரிகம் தோன்றிய காலம் முதலாக பல்வேறு நாடுகளில் பல்வேறு காலங்களில் பல்வேறு சிந்தனையாளர்களும் (கவிஞர்களும் இவ்வாறு உலக மக்கள் அனைவரும் இன்பமாக வாழ்வதற்குரிய கருத்துகளையும் திட்டங்களையும் சொல்லிவந்துள்ளார்கள். கிறிஸ்துவுக்கு முன் ஐந்தாம் நூற்றாண்டிலே வாழ்ந்த பிளேட்டோவிலிருந்து கிறிஸ்துவுக்குப் பின் பதினாறாம் நூற்றாண்டிலே வாழ்ந்த தாமஸ் மூர், இருபதாம் நூற்றாண்டிலே வாழ்ந்த பெர்னாட் ஷா வரை எத்தனையோ பேர் தமக்குப் பிடித்த சமுதாயங்களைச் சித்திரித்துள்ளனர். பன்னிரண்டாம் நூற்றாண்டிலே கவியரசர் கம்பர் கற்பனையில் கண்டுகளித்த அயோத்தியும் அத்தகையதொன்றே. காந்தியடிகளின் ராமராஜ்ஜியமும் அத்தகையதொரு கற்பனைச் சமுதாயமே.

இவையெல்லாம் கற்பனையில் கண்ட உலகுகள். மக்கள் எவ்வாறு இன்பமாக வாழமுடியும் என்பதை இவர்கள் கற்பனையில் கருதிப் பார்த்ததன் விளைவுகளே இச்சித்திரங்கள். இவையெல்லாம் மிகச்சிறந்த இலட்சியங்களாக இருந்தன. படிப்போருக்கு மானசீகமான இன்பத்தைக் கொடுத்தன.

(10 புள்ளிகள்)

4. பின்வரும் உரைப்பகுதியை வாசித்து அதன்கீழ்த் தரப்பட்டுள்ள வினாக்களுக்கு விடை எழுதுக.

மொழிப்பயன்பாட்டில் உணர்வு வெளிப்பாட்டுக்கு மிக முக்கிய இடம் உண்டு. நேரடிப் பொருள்தரும் சொற் பயன்பாடுகளைக் காட்டிலும் மறைமுகமான - குறிப்பான - பொருள்தரும் சொல், தொடர்பு பயன்பாடுகள் உணர்வு வெளிப்பாட்டிற்குப் பெரிதும் உதவுகின்றன. இவ்வகை உணர்வு வெளிப்பாட்டுக்குப் பயன்படும் மொழிக் கூறுகளில் மரபுத்தொடரும் ஒன்று. மரபுத்தொடர்கள் கவிதைமொழி போன்றவை. 'அவன் எல்லோரையும் ஏமாற்றிவிட்டான்' என்பது இயல்பான வாக்கியம். 'அவன் எல்லோர் தலையிலும் மிளகாய் அரைத்துவிட்டான்' என்பது மரபுத்தொடர் வாக்கியம். இவ்விரு தொடர்களும் தரும் பொருள் ஒன்றுதான். என்றாலும் 'ஏமாற்றிவிட்டான்' என்பதைவிட 'தலையில் மிளகாய் அரைத்துவிட்டான்' என்பது கருத்தை ஆற்றலுடன், முழுவிச்சுடன் ஆழமாகவும் அழுத்தமாகவும் வெளிப்படுத்துகின்றது. கால்கட்டுப்போடு, தார்க்குச்சி போடு எனும் இரு தொடர்களும் முறையே 'கால்நடைகளுக்குக் கழுத்தில் / மூக்கில் கட்டப்பட்ட கயிறறைக் காலோடு சேர்த்துக் குறுக்கிக் கட்டுதல்'; 'மாடுகளை விரைவாக ஓட்டுவதற்கான குச்சியைக் கொண்டு விரைந்து ஓடும்படி அவற்றைக் குத்துதல்' எனும் இயல்பான, சொல்லுக்குச் சொல்லான பொருள்களுடன், காலப்போக்கில் அணிநய (figurative) அடிப்படையில் திருமணம் செய்தல், ஒருவரை (குறிப்பிட்ட வேலையைச் செய்யும்படி) தூண்டிவிடுதல் எனும் பொருள்களையும் பெற்றுள்ளன. இவ்விரண்டாவது பொருட்பயன்பாடுகள் அவற்றை மரபுத் தொடர்களாக்கியுள்ளன.

ஆக, மரபுத்தொடர்கள் என்பன ஒன்றுக்கு மேற்பட்ட சொற்களை உடையனவாய், கூட்டுச்சொற்களின் இயல்பான பொருளைத் தராதனவாய், கூட்டுச் சொற்களின் சேர்க்கையால் குறிப்பான வேறு ஒரு பொருளைத் தருவனவே ஆகும். பல்வேறு உணர்வு வெளிப்பாட்டை வெளிப்படுத்தும் இவற்றின் பயன்பாடு, எழுத்து வழக்கைக் காட்டிலும் பேச்சு வழக்கில் மிகுதியாக உள்ளது. எனவே, இவை மொழியின் சொற்றொகுதியில் முக்கிய இடம் வகிக்கின்றன.

- மரபுத்தொடர் பற்றி இங்கு கூறப்பட்ட வரைவிலக்கணம் யாது?
- 'கால் கட்டுப் போடு' என்ற தொடர் கூட்டும் குறிப்புப் பொருள் யாது?
- உணர்வு வெளிப்பாட்டுக்கு மிகவும் வாய்ப்பான மொழிப் பயன்பாடு எத்தகையது?
- மரபுத்தொடர்கள் மொழியின் சொற்றொகுதியில் முக்கிய இடம் பெறுவதற்கான காரணம் யாது?
- 'தார்க் குச்சி போடு' என்ற தொடரின் நேர்ப்பொருள் யாது? (10 புள்ளிகள்)

5. தமிழின் மிக மூத்த படைப்பாளியான அகரமுதல்வன் நாடறிந்த பிரபல கவிஞராவார். முல்லையூர் மத்திய மகா வித்தியாலய தமிழ்ச்சங்கச் செயலாளராகிய த. பூங்குழலி என உம்மைக் கருதிக்கொண்டு, அச்சங்கம் நடாத்தவுள்ள தாய்மொழித் தின விழாவின் பிரதம விருந்தினராகக் கலந்துகொள்ளும்படி வேண்டி கவிஞர் அகரமுதல்வனுக்கு பின்வரும் விடயங்களை உள்ளடக்கிக் கடிதம் ஒன்று எழுதுக.

- தாய்மொழித்தின விழாவின் அவசியம்
- விழா குறித்த தரவுகள்
- பிரதம விருந்தினராகக் கலந்துகொள்வதற்கான அழைப்பு

அல்லது

இன்றைய மனித வாழ்க்கைக்கு மின்சாரம் மிகவும் இன்றியமையாதது. மின்சாரத்தின் பயன்பாடு மிகவும் அதிகரித்துவிட்ட நிலையில், அதனைச் சிக்கனமாகப் பயன்படுத்தக் கோரி, பின்வரும் விடயங்கள் உள்ளடங்கியதாக, பொன்னகர் நவோதய மக்கள்நலச் சங்கத்தின் சார்பில் 100 சொற்களில் ஒரு விழிப்புணர்வுத் துண்டுப்பிரசாரம் எழுதுக.

- மின்சாரத்தின் இன்றியமையாமை
- மின்சார உற்பத்திக்கு ஏற்பட்டுள்ள சவால்
- சிக்கனமாகப் பயன்படுத்துவதற்கான ஆலோசனைகள்

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2021(2022)
 கல்விப் பொதுத் தராதரப் பத்திர (சாதாரண தர)ப் பரீட்சை, 2021(2022)
 General Certificate of Education (Ord. Level) Examination, 2021(2022)

දෙළ භාෂාව හා සාහිත්‍යය III
 தமிழ் மொழியும் இலக்கியமும் III
 Tamil Language and Literature III

පැය දෙකයි
 இரண்டு மணித்தியாலம்
 Two hours

தமிழ் மொழியும் இலக்கியமும் III

அறிவுறுத்தல்கள் :

- * அறிவுறுத்தல்களுக்கேற்ப ஐந்து வினாக்களுக்கு மாத்திரம் விடை எழுதுக.
- * 1, 2, 3, 4 ஆகிய வினாக்களுக்கும் 5, 6, 7 ஆகிய வினாக்களில் ஏதாவது ஒரு வினாவிற்கும் விடை எழுதுக.
- * இவ்வினாத்தாளுக்கூரிய புள்ளிகள் 80 ஆகும்.

1. சுருக்கமான விடை தருக.

- (i) "வண்டோ கானத்திடையிருந்து
 வந்து கமல மதுவுண்ணும்"
 (அ) 'கானத்திடை' என்பதைப் பிரித்து எழுதுக.
 (ஆ) 'கமல மது' என்பது எதனைக் குறிக்கிறது?
- (ii) "வாதப்பிரதிவாத மின்னல்கள் முழக்கங்கள் நடக்கின்றன."
 (அ) 'பிரதிவாதம்' என்றால் என்ன?
 (ஆ) இதில் இடம்பெற்ற அணி யாது?
- (iii) "வெங்கட்பிறைக்கும் கரும்பிறைக்கும் மெலிந்தப்பிறைக்கும் விழிவேலே."
 (அ) 'கரும்பிறை' என்பது யாரைக் குறிக்கிறது?
 (ஆ) அவர் அவ்வாறு அழைக்கப்படுவதற்கான காரணம் யாது?
- (iv) "கம்பியூட்டருடன் அவர்களது பொழுது முக்காலமும் கழிந்தது. புது கேம்ஸ்களை பண்டமாற்றுச் செய்து பாவித்தார்கள்."
 (அ) 'முக்காலமும் கழிந்தது' என்பதன் மூலம் உணர்த்தப்படுவது யாது?
 (ஆ) 'பண்டமாற்று' என்றால் என்ன?
- (v) 'முழங்கு திரைப் புனலருவி கழங்கென முத்தாடும்'
 (அ) இங்கு குறிப்பிடப்பட்டுள்ள விளையாட்டு யாது?
 (ஆ) 'முழங்கு திரைப் புனலருவி' என்ற தொடரினை விளக்குக.
- (vi) "சினந்தரிவி வெட்டும் இளந்தாரிமாரை
 கண்ணூறு படாமற் காரும் ஐயனாரே"
 (அ) இங்கு 'இளந்தாரிமார்' எனச் சுட்டப்படுவோர் யாவர்?
 (ஆ) 'காரும்' என்ற சொல்லின் பொருளைத் தருக.

- (vii) "நாணாமை நாடாமை நாரின்மை யாதொன்றும்
பேணாமை பேதை தொழில்."
(அ) 'யாதொன்றும் பேணாமை' என்பதன் மூலம் உணர்த்தப்படுவது யாது?
(ஆ) 'நாரின்மை' என்பதனை விளக்குக.
- (viii) "அப்ப ஏன்கா நம்மட உம்மா மவுத்தாப் போன அண்டைக்கு இது கத்தல்ல."
(அ) இக்கூற்று யாரால் யாருக்குக் கூறப்பட்டது?
(ஆ) 'அண்டைக்கு இது கத்தல்ல' என்பதனை எழுத்துத் தமிழில் திருத்தமாக எழுதுக.
- (ix) "புழுதிப் படுக்கையில் புதைந்த எம் மக்களைப்
போற்றும் இரங்கற் புகழ்மொழி இல்லை"
(அ) இங்கு 'படுக்கை' என்பது எதனைக் குறிக்கிறது?
(ஆ) 'இரங்கற் புகழ்மொழி' என்பதன் மூலம் உணர்த்தப்படுவது யாது?
- (x) "தந்தையில்லை... தந்தையின் தேரில்லை... பறம்பு மலையை...
பறம்பு மலையில் பால் வார்க்கும் நிலவை...
சங்கவை, எப்படி எடுத்துச் செல்வது"
(அ) இக்கூற்றில் வெளிப்படும் உணர்ச்சி யாது?
(ஆ) 'பால்வார்க்கும் நிலவு' என்ற தொடரில் காணப்படும் நயம் யாது?

(02 x 10 = 20 புள்ளிகள்)

2. பின்வரும் செய்யுட் பகுதிகளையும் உரைநடைப் பகுதிகளையும் வாசித்து, அவற்றின்கீழே தரப்பட்டுள்ள வினாக்களுக்கு விடை எழுதுக.

- (i) கற்றார்முன் கல்வி உரைத்தல் மிக இனிதே
மிக்காரைச் சேர்தல் மிகமாண முன் இனிதே
எட்டுணை யானும் இரவாது தான் ஈதல்
எத்துணையும் ஆற்றல் இனிது.
(அ) இப்பாடலில் இனிது எனக் கூறப்படுவனவற்றை உமது சொந்த மொழிநடையில் எழுதுக.
(ஆ) 'எட்டுணை யானும் இரவாது தான் ஈதல்' - இத்தொடரில் குறிப்பிடப்படும் ஈகையின் சிறப்பியல்பு யாது?
- (ii) நீங்கக் காண்பது சேர்ந்தவர் பாவம்
நெருங்கக் காண்பது கன்னலிற் செந்நெல்
தூங்கக் காண்பது மாம்பழக் கொத்து
சுழலக் காண்பது பூந்தயிர் மத்து
வீங்கக் காண்பன மங்கையர் கொங்கை
வெடிக்கக் காண்பது கொல்லையின் முல்லை
யேங்கக் காண்பது மங்கல பேரி
யீச ராரிய நாடெங்கள் நாடே.
(அ) குற்றாலமலையின் இயற்கை வளம் எடுத்துரைக்கப்படுமாற்றை விளக்குக.
(ஆ) 'நீங்கக் காண்பது சேர்ந்தவர் பாவம்' என்பதன் மூலம் உணர்த்தப்படுவது யாது?

(iii) தச்சன் செய்த சிறுமா வையம்

ஊர்ந்து இன்புறாஅர் ஆயினும் கையின்

ஈர்த்துஇன் புறாஉம் இளையோர் போல

உற்றுஇன் புறேஎம் ஆயினும் நற்றேர்ப்

பொய்கை ஊரன் கேண்மை

செய்துஇன் புற்றெனம் செறிந்தன வளையே.

(அ) தலைவியின் காதல் உணர்வு எவ்வாறு வெளிப்படுத்தப்படுகிறது?

(ஆ) இங்கு கையாளப்பட்டுள்ள அணியை இனங்கண்டு விளக்குக.

(iv) உருக்கி எடுத்த இரும்பினால் செய்த 'ரெமிங்டன்' தட்டெழுத்துப் பொறியில் நான் ஆரம்பகாலத் தீட்சை பெற்றவன். அதைத் தூக்க இரண்டு பேரும், வைக்க நாலு பேரும் வேணும். நகல் எடுக்கும் மெசின்கள் வருவதற்கு முன்னரான ஒரு காலம் அது ஏழு கார்பன் தாள் வைத்து, கைகளை நல்ல உயரத்துக்குத் தூக்கி, முச்சைப் பிடித்து 'தேடிக் குத்தி' டைப் செய்வதில் நான் ஒரு விண்ணன் என்று பேர் வாங்கியவன். இப்படி ஒரு ஆழ்ந்த பரவசத்தோடு நான் தட்டெழுத்து லீலைகள் செய்யும்போது அம்மி பொளிவதுபோல ஒரு விதமான சத்தம் வருமென்று சொல்வார்கள்.

(அ) 'ரெமிங்டன்' பொறியில் தட்டச்சுச் செய்யும்போது மேற்கொள்ள வேண்டிய கடும் பிரயத்தனம் இங்கு எவ்வாறு விவரிக்கப்படுகின்றது?

(ஆ) அப்பொறியில் தட்டச்சுச் செய்வதில் தனக்குள்ள பரிச்சயத்தை, கதைசொல்லி எவ்வாறு வெளிப்படுத்துகின்றார்?

(v) தூலவடிவில் நின்றும் மறைந்த இலட்சிய புருடர்களை இயற்கைப் புலமையும் அறிவுத் தெளிவுமுள்ள உண்மைக் கவிஞர்கள் காவியங்களிலே சூக்கும் வடிவில் அமைத்துக் காட்டுகின்றார்கள். இவ்வற்புதக் காட்சியில் இலக்கிய புருடர்களைக் காணாமற் கண்டு பேராசனந்தம் அடைகின்றோம். இலட்சியங்களும் இலட்சியவாதிகளும் அபின்னம். இதேபோன்று இலக்கியங்களும் அபின்னம்.

(அ) உண்மைக் கவிஞர்களது கவியாற்றல் எத்தகையது?

(ஆ) இங்கு 'காணாமற்கண்டு' என்ற தொடர் கையாளப்பட்டுள்ளதன் பொருத்தப்பாடு யாது?

(04 x 5 = 20 புள்ளிகள்)

3. கிருட்டிணன் தூதுச் சருக்கத்தில்,

(அ) சமாதானத்தை வலியுறுத்தி தர்மனும்

(ஆ) போரை வலியுறுத்தி வீமனும்

முன்வைத்த கருத்துக்களைத் தெளிவுறுத்துக.

அல்லது

பாரதியாரின் 'சுயசரிதை'யில்,

(அ) தன் காதலியைக் காண்பதில் பாரதி காட்டிய தீவிரம்

(ஆ) விரும்பியதை அடைவதற்குத் தீவிர ஈடுபாட்டின் அத்தியாவசியம்

என்பன வெளிப்படுத்தப்பட்டிருக்குமாற்றை விளக்குக.

(15 புள்ளிகள்)

4. 'நாவலர் எழுந்தார்' என்ற கட்டுரையில்,

(அ) வாதமகாசபையினதும் அங்கு இடம்பெற்ற வாதங்களினதும் சிறப்பு

(ஆ) கடும் நோய்க்கு மத்தியிலும் நியாயத்தின்பால் நாவலர் காட்டிய சிரத்தை என்பன விவரிக்கப்பட்டிருக்குமாற்றை விளக்குக.

அல்லது

'முத்தம்மா' என்ற சிறுகதையில்,

(அ) கிராமிய வாழ்வியல்

(ஆ) ஆசிரியரின் வர்ணனைத்திறன்

என்பன வெளிப்படுமாற்றைத் தெளிவுபடுத்துக.

(15 புள்ளிகள்)

● 5, 6, 7 ஆகிய வினாக்களுள் ஏதாவது ஒன்றைத் தெரிவுசெய்து விடை எழுதுக.

5. 'வெற்றி வேற்கை'யில்

(அ) பெரியோரெல்லாம் பெரியர் அல்லர்

(ஆ) சிறியோரெல்லாம் சிறியர் அல்லர்

என்ற உண்மைகள் உணர்த்தப்படுமாற்றைத் தெளிவுபடுத்துக.

(10 புள்ளிகள்)

6. 'தனிப் பாடல்கள்' பகுதியில்,

(அ) 'ஓர் தட்டிலே...' எனத் தொடங்கும் பாடலில் சீதக்காதியின் கொடைத்திறமும்

(ஆ) 'கழியும் பிழை...' எனத் தொடங்கும் பாடலில் காளமேகப் புலவரின் கவிச்செருக்கும் வெளிப்படுமாற்றைத் தெளிவுபடுத்துக.

(10 புள்ளிகள்)

7. 'தமிழர் பண்பாடு' என்ற கட்டுரையில் பண்டைத் தமிழ்ச் சமுதாயத்தில் நிலவிய,

(அ) உலக மனப்பான்மை

(ஆ) மக்கள் நலக் கொள்கை

ஆகியன எடுத்துரைக்கப்படுமாற்றினை விளக்குக.

(10 புள்ளிகள்)
